

हिन्दुस्तान माडिया माकालन शिवालय

क्या हैं कारण

उत्तराखंड में प्रॉपर्टी खरीदने के ट्रेंड के कई कारण हैं। सबसे प्रमुख कारण तो यह है कि जो लोग सेकेंड होम खरीदना चाहते हैं, उन्हें दिल्ली और दूसरे बड़े शहरों के मुकाबले उत्तराखंड में सस्ते मकान मिल जाते हैं। इन जगहों पर इन्फ्रास्ट्रक्चर का भी काफी विकास हो गया है, जिससे लोग यहां रिटायरमेंट के बाद शांति से जीवन बिताना चाहते हैं। कई युवा यहां रीजुवनेशन होम बना रहे हैं, जिसमें वे साल में एक बार रह कर खुद को रिलैक्स करते हैं। यहां कई सारे डेवलपर्स ने भी अपने प्रोजेक्ट लॉन्च किये हैं, जो लोगों को लुभा रहे हैं। कुछ समय पहले तक लोगों को इस इलाके में अपार्टमेंट या फ्लैट कल्चर की सुविधा नहीं मिलती थी। उन्हें जमीन खरीद कर मकान बनवाना होता था। आज बिल्डरों और डेवलपर्स ने यहां भी अपार्टमेंट कल्चर की नींव रख दी है। कई कॉरपोरेट कंपनियां भी यहां मकान खरीद रही हैं। ये कंपनियां यहां अपनी वर्कशॉप और कैम्प का आयोजन करती हैं। कई बार अपने क्लाइंट को यहां रहने की सुविधा बतौर उपहार देती हैं।